

די אסיפה

א „ריינע קאמעדיע“

די נעמען פון די פארשוינען :

ראבינער, נאך נאך א יונגערמאן, געענדיקט 4 קלאסן, טראגט בלויז ברייל.
ראבינערשע, זיין ווייב. א יונג ווייב.
ברודערשע, א בעלה-לואה. ניט נאך קיין יונגערמאן, אבער אויך ניט קיין
אלטער יוד. ריכט זיך צווישן יונגע לייט.
שמוחה, א נגידישער יונגערמאן. האלט די טאקסע.
אברהם'ל, א יונגערמאן א „משכיל“ ניט וואכער.
אהרעזע, נארוואס פון קעסט. שטופט זיך צו די גרויסע.
בנצע, זיצט נאך אה קעסט. קוקט אהרעזע אין די ציין אריין.

בחורים, וואס לייגען נאזעטן.

מאטל
יענקל
יוסל
הערשל
בערל
אנשל
איצל
לייבקע, א שמש.

די סצענע קומט פאר אינעם סוף פונעם ניינצנטן יארהונדערט, אין א קליין שטעטל,
פונקט צווישן מאקארעווקע און צווישן סטריטשע, אין דער
סביבה פון מאזעפועווקע, באם ראבינער אין שטוב, שבת-צורנאכטס נאך
הברלה.

[דער עולם גייט ארום איבער דער שטוב. מע רייכערט, מע רערט. עס איז
א געפילדער ביזן הימל. דער ראבינער זעצט זיך אוועק באם טיש.]

ר א ב י נ ע ר : שששא! שא! איד בעט מינע ליבע געסט זיך
זעצן ארום טיש און אויסהערן קודם כל דעם „דאקלאר“, וואס איד וועל
איך דא פארלייענען, בכדי מיר זאלן זיך קאנען גוט פארשטיין, צו וואס
האבן מיר זיך דא צונויפגעקליבן. זעצט זיך, זעצט זיך. (נעמט ארויס
א פאפיר פון דער זייטקעשענע און לייענט). „היות...“

ש ש ת ה : ראשית חכמה, איד זינט דאך עפעס, ווי זאגט ער,
א ראבינער בא אונדז; הייסט דעם שמש, לאזט ער אקארשט ברענגען
דעם ביטערן טראפן און טאקע פארבייטן אויך.

ר א ב י נ ע ר : (צום שמש). רב לייב! ווייסט איר וואס? טוט
א שפרונג אף איין פוס... שא! (צום ווייב). קום נאך אהער, מיין הארץ!
הערינג האסטו דאך מסתמא? הייס, נשמה מינע, דערווייל צוגרייטן פאר-
בייסן און...

ב ר ו ד - ה ע ר ש : איד האב געמיינט — אייפֿע, א חרפה, א
בושה, כלעבן! נא דיר גאר הערינג אין מיטן שבת-צורנאכטס! בא ליטן
האב איד געזען אף אן אסיפה...

א ב ר ה מ ל : ע! שלאגט-זשע נישט איבער אינמיטן! מע לייענט
דאך עפעס, דאכט זיך, הא?

ש מ ת ה : מאלט איך, קיין עוולה וואלט נישט געווען, אז די
רביצן זאל געווען צוגרייטן א בארשטשל, אבער אזוי, א וואלכעש טאקע,
ווי זאגט ער...

ר א ב י נ ע ר ש ע : אט האסטו דיר די אנדערע טעג יום-טוב,
מאמער איז קארג! ווער האט זיך געקאנט ריכטן, אז פלוצעם, אינמיטן
מיטוואך שבת-צורנאכטס...

ר א ב י נ ע ר : שא! שלאגט-זשע נישט איבער, מאמעטשקע! זעסט
דאך, אז מע טוט עפעס! (לייענט ווייטער). „היות...“

ל י י ב ק ע : נו, ווער גיט געלט? מע באדארף דאך עפעס געלט
אף משקה, צי ניין?

ב ר ו ד - ה ע ר ש : נו, יונגעלייט, וואס שווינגט איר?
א ה ר צ ע : חברה בחורים, רוקט זיך אקארשט ארויס מיט די
מוזמנים!

ב נ צ ע : מיט די מוזמנים אקארשט!
ב ה ו ר י מ : (אלע אינאיינעם). לאמיר שוין הערן עפעס! מיר
זיינען נישט געקומען אהער בראנפן טרינקען. מע טוט דאך עפעס אין אן

ענין! לאז מען אפלייענען, וועט מען נאכדעם האַרן וואָס, ווער, וועמען!
(מע רוקט אַרײַן דעם שמוש עטלעכע זילבערנע חטבעות).

ר א ב י נ ע ר : (הוסט און לייענט). „היות...“
ר א ב י נ ע ר ש ע : ניטאָ קיין הערינג, אויסגעגאנגען! וואָס
טוט מען?

ר א ב י נ ע ר : נו, קויפט מען, אָז ס'איז ניטאָ! אבער לאָז צורו!
שוין וויפל מאל אָנגעהויבן — אַ מעשה אָז אָז עק! (לייענט). „היות...“
כפי אַזוי ווי הינטיקע צייטן אָט דאָ זעען מיר יודן נעבער מוטשען זיך
פשוט, ווערן אויסגעריסן...“

ב ר ו ד - ה ע ר ש : וואָס לייענט ער דאָס?
ש מ ח ה : ווייס איד! א „רעטש“, אַפנים.
א ה ר צ ע : שאָ! לאָז זיין שטילער אַ ביסל! מע לייענט דאָר
עפעס!

ב נ צ ע : איר זעט דאָר, אָז מע לייענט, זעט איר דאָר!
ב ח ו ר י ס : (אלע). שאָ! ששאָ! שששאָאָ!
ר א ב י נ ע ר : (הוסט און לייענט). „היות...“ ניין, ווו האַלט
איד? יאָ... „אויסגעריסן, קיין פרנסה איז ניטאָ, מע שלאָגט, מע יאָגט,
מע רייסט, מע בייסט, מע סיפעט, מע ציפעט — ס'איז שלעכט! מענטשן
פאלן אין די גאָס, מע גייט אַויס פאַר הונגער נעבער. אומעטום, אין
אַלע ערטער, האָבן זיך געפונען, ווי ס'איז אייך באַקאָנט, מענטשן אָרנט
לעכע, געבילדעטע מענטשן, געלערנטע מענטשן, מענטשן, קאָז מען זאָגן,
מיט אַ פאַרשטאַנד, מענטשן גוטע, הומאַנע מענטשן, מענטשן וואָס זאָגן
למובת הכלל, מענטשן וואָס טוען זייער פיל פאַר זייערע אַרעמע ברודער,
יעדער העלפט ווי ווייט מעגלעך, מיט וואָס ער קאָז. מע מאַכט אַסיפות,
מע קלייבט געלט, מע טיילט צדקות — הכלל, מע טוט, מע אַרבעט, מע
שלאָפט ניט, אומעטום הערט מען: ק א מ י ט ע ט, ע מ י נ ר א -
צ י ע . . .“

ב ר ו ד - ה ע ר ש : יאָ, איד בעט אייך, הער ראַבינער, מאַכט
מיד קלאָר, וואָס איז דער ענין פון דער צ מ י ג ר א צ י ע ? איד הער,
מע רעדט אַלץ: „עמיגראַציע, עמיגראַציע!“
א ה ר צ ע : אָד, שלאָגט ניט איבער! לאָזט קאָנטשען, וועט איר
נאָכדעם פרעגן!

ב נ צ ע : פרעגן וועט איר נאָכדעם פרעגן.
ש מ ח ה : ס'איז דיר נאָר אַן אַקציע מיט אַ יודן! יענער פרעגט,
ער וויל וויסן — פרעגט ער!
א ב ר ה מ ל : יאָ פרעגן — מע דאַרף דאָר אַבער אויסהערן
פריער! לייענט, לייענט!

ר א ב י נ ע ר : (לייענט ווייטער). „עמיגראַציע, אַמעריקע, פאַר-
לעסטיגע. אומעטום טוט מען למובת הכלל. אַף די גאָזעטן לייענען מיר:
דאָ איז דאָס, דאָרט איז יענע, חברות זינען פאַראַן שוין כמעט אַף דער

גאנצער וועלט — אין מאקארעווקע, אין קאשפעראוו, אין יאמפעלע, אפילו אין סטריזשט איז אויך דא א חברה. א חרפה, א בושה — אזא שטאט, ווי אונדזער שטעטל איז, יידן, אן עין-הרע, אזויפיל, זאלן זיך נאך מערן..."

ברוד-הערש : זאלן זיך מערן? נאך קיין נאך ניט אונדזער ראבינער, כ'לעבן!

אברהםל : בקיצור, ווערטלעך אן א זינט — מע לייענט דאך עפעס!

בחורים : (אלע). אבער לאז האבן אן עק! לייענט! לייענט! ראבינער : "אזויפיל יידן, אן עין-הרע" ... המ... המ... איך מיין טאקע באמת... צינט עפעס אנהייבן צו טאן אונדז אויך, עפעס אין זינען האבן טובת הכלל..."

ברוד-הערש : בכז, נו, איז וואס? אברהםל : בראש האט איר מער קיין צינט ניט פון דער גאנצער וועלט!

בחורים : (אלע). לייענט! לייענט! ראבינער : "על כן איז געבליבן בהסכם... בהסכם פון אונדזערע יונגעלייט און בחורים, משכילים, געבילדעטע, יונגלעך וואס האבן ליב השכלה, וואס לייענען א בלאט און וואס ווייסן וואס אף דער גארער וועלט טוט זיך, וואס נעמען זיך אן, וואס פארשטייען, וואס פילן, וואס..."

ברוד-הערש : נו, בקיצור, לאמיר שוין הערן וואס?

אברהםל : האסטו געזען? א ייד איז דיר קיין קאמאוועס גיט! האט קיין צינט ניט א ביסל!

בחורים : (אלע). נו, לייענט, לייענט! ראבינער : "וואס פארשטייען, וואס פילן, וואס גיבן אכטונג, וואס זעען, וואס הערן, וואס ווייסן, ווי ווייט שלעכט ס'איז אונדז היינט טיטע צייטן, — לכן איז געבליבן, אז מיר זאלן זיך היינט צונויפקלייבן דא בא מיר און אלע אינאיינעם דא עפעס אנהייבן צו קלערן און טאקע טאן אויך עפעס לטובת הכלל, ווי בא לייטן, בכדי מיר זאלן זיך ניט דארפן שעמען פאר די איבעריקע שטעט ארום און ארום, און מע זאל זען, רא-שית חכמה..."

שמה : נו, אדרבה, ס'איז טאקע א יושר.

ברוד-הערש : איר פארשטיי ניט וואס? ס'איז בא אונדז דען ניטא קיין חברות? קארג צדקה ווערט צעטיילט בא אונדז א יאָר? וויפל פאלט אַרײַן בא אונדז מעות חטים? היינט די טאקסע?...!

שמה : אַר, לאַזט צורו! ניט דאס מיינט מען!

ברוד-הערש : וואס דען מיינט מען? לאס איר וויסן.

אהרע : איר האט דאך געהערט! אט דאס, וואס דער ראבי-נער האט געלייענט.

בנצע : איר האט דאך געהערט וואס מע לייענט וואס!

ברוד-הערש : וואס טויג מיר וואס ער לייענט! הערט צו, וואס איד וועל אינד זאגן!

אברהםל : וואס טויג מיר דאס זאגן אינערס, וואס איר וועט זאגן! איר ווייס פריער, וואס איר וועט זאגן! אינד און שמחה ליגט אין קאפ די טאקסע. וואס חלומט זיך א הונ? — פראסע!

שמחה : א משל! דאס איז יא, ווי מע זאגט: אז ציבעלע איז ציבולי, און קנאבל קנאבולי... ווער פרעגט דיר ווער?

ברודריס : (אלע). אבער שלאגט ניט איבער! לאזט א יידן ריידן!

אהרצע : וואס ווערט פון דעם ריידן? מע דארף עפעס טאן! בנצע : טאן באדארף מען!

ראבינער : „און מע זאל זען, ראשית חכמה...”

ברוד-הערש : נו? געלט מסתמא? וואס איז דא פאראן וואס צו טענהן א סך?

שמחה : הערסטו? געלט? אט דאס מיינט דער פסוק? ס'א קטניות!!!...

אברהםל : נו, און אז געלט, איז וואס? וואס-זשע האט איר זיך דא אזוי דערשראקט?

אהרצע : מע באדארף אבער באקלערן, וואזוי געלט? ווי ארום געלט? ס'איז קיין קונץ ניט גלאט אזוי — „זשיד, דאזוי הראשע!” דערויף האבן מיר דאך געמאכט אן אסיפה, אז מע זאל באקלערן דעם ענין אקוראט!

בנצע : פארשטייט זיך, מע באדארף באקלערן דעם ענין אקוראט!

אברהםל : אז מע לאזט אבער ניט ריידן. איינער דעם אנדערן שלאגט איבער, טויג דאך אף כפרות! לייענט, לייענט ווייטער!

ברודריס : לייענט, לייענט!

ראבינער : „באדארף מען זען, ראשית חכמה, אז...”

ברוד-הערש : אז וואס?

אברהםל : הארט שוין אויס א וויילע!

ראבינער : „ראשית חכמה, אז אונדזערע נגידים...”

שמחה : אונדזערע נגידים?! באלד עפעס — טוט מען זיך א ווארף צו די נגידים!

אהרצע : איי, לאזט צורו! פארוואס זאלט איר איבערשלאגן אלע מאל?

בנצע : למאי זאל מען איבערשלאגן למאי?

ראבינער : „אז אונדזערע גבירים מיט די נגידים מיט די באלעבאטים, מע זאל זיך צוגויפלייגן, מאכן א...”

ברוד-הערש : נו, דאס האב איר געוואסט פריער! אויף געטאן א ניס! פונקט דאס זעלביקע, וואס פאראיאן אין דער צייט!

א ב ר ה מ ל : א היסטאריע דיר מיט דעם יידן! לאזט ניט רידן יענעם א ווארט!

ב ר ו ד - ה ע ר ש : וויסט איר וואס, רב ראבינער? וואס טוין די אלע משאומתנם — זאגט בקיצור, וואס באדארף מען טאן?

ש מ ח ה : בקיצור? מע באדארף קודם כל אויסקלײַבן דא אפ דער אסיפה גבאים, א נאמן, טשלענעם הייסט דאס.

א ב ר ה מ ל : טשלענעם? מי ומי ההולכים?

ש מ ח ה : וואס הייסט ווער? מיר טאקע אליין.

ב נ צ ע : טאקע מיר אליין טאקע!

ש מ ח ה : שא! לאזט זיך דינען! קודם כל דארף מען...

מ א ט ל : ניין! מע באדארף פרוער גוט אפפאלערן...

י ע נ ק ל : וואס אפפאלערן?

י ו ס ל : דאס הייסט, אויפשרייבן דאס אלץ אפ פאפיר און...

ה ע ר ש ל : אין סטרישטש אין אנדערש. דארט האבן זיי פריער אוועקגעשריבן א בריוו קיין פייטערבארג...

ב ע ר ל : ער דערציילט מיר סטרישטש! איר קום ערשט צו פארן פון סטרישטש פאר יום-טוב, זאגט ער גאר דאס!

א נ ש ל : מילא וואס אין די נפקאמינה — צי אזוי, צי אזוי?

א י צ ל : ס'א גרויסער חילוק, גאר! איר וועל דיר ווייזן דעם לעצטן נומער „המגיד“! (שלעפט פון העשענע דעם נומער „המגיד“, און צווישן די בחורים ווערט א גערעדעריי.)

ב ר ו ד - ה ע ר ש : לאז זיין שטיל, יונגעלעך! אז עלטערע רידן, באדארפן יונגעלעך שווייגן.

י ע נ ק ל : ס'איז א סברה, אז אין די ענינים האבן די יונגעלעך פונקט אזא דעה, ווי די אלטע יידן.

ש מ ח ה : אין באד וועט איר זאגן א דעה, ניט דא. דרד-ארץ! י ו ס ל : (צו די איבעריקע בחורים). נו, האב איר דען ניט גע-זאגט, ס'וועט אזוי זיין?

ש מ ח ה : שא! וויסט איר וואס? אט הערט אויס. איר וועל אינד זאגן גאר צוויי ווערטער! (הריכט אפ טיש.)

א ב ר ה מ ל : שלשה דברים — צוויי ווערטער אפ פיר זיינער-שעה.

א ה ר צ ע : (אפ טיש). אז איר ווילט מיר פאלגן, וועל איר אינד זאגן גאר אן אנדער פלאן.

ב נ צ ע : גאר אן אנדער מין פלאן גאר!

ב ח ו ר י ס : (אלט). נו, אדרבה, זאגט, זאגט!

ב ר ו ד - ה ע ר ש : (האלט צו שמחה דאס מויל מיט דער האנט). לאז א יידן רידן!

ש מ ח ה : (רייסט אראפ די האנט און שרייט). לאז מען קלייבן גבאים על-פי גורל!...

א ה ר צ ע : ווייס איד וואס — גורל! רעדסט ווי א דולער!
 ב נ צ ע : ווי א דולער רעדט ער!
 א ב ר ה מ ל : ניין, לאז אויסריידן!! האסטו געהערט, ווי מע
 לאזט ניט ריידן קיין ווארט? ס'איז דיר נאר א קאמערדיע מיט א יידן!
 ש מ ח ה : סע טויג ניט! דאס בעסטע איז, ווען איר זאלט מיר
 פאלגן!
 ב ר ו ד - ה ע ר ש : פאק איד מיין... איד מיין נאר אן אנדער
 מיין מיין.
 ר א ב י נ ע ר : לאס איד שוין ארויסזאגן מיין מיין, וועט איר
 נאכדעם ארויסזאגן אינער מיין!
 ב ח ו ר י מ : (אלע). דער ראבינער! דער ראבינער לאז זאגן!
 ב ר ו ד - ה ע ר ש : וואס וועט ער זאגן? מע ווייס פריער וואס
 ער וועט דארטן זאגן: ער וועט זאגן „געלט“ — מע ווייס דאס!
 א ב ר ה מ ל : וואס טויג מיר מעשיות, רב ברוד-הערש? איר
 זינט א גוטער נודניק. לאזט אויסריידן א ווארט, וועט איר אייך נאכ-
 דעם זאגן!
 ב ר ו ד - ה ע ר ש : מילא, נו, געפועלט, געפועלט! (מאכט צו
 דאס מויל מיט דער האנט און שווייגט).
 ר א ב י נ ע ר : „...מע זאל אנהייבן זאגן לטובת הכלל...“
 ב ר ו ד - ה ע ר ש : וואס פאר א טובת הכלל? א גאנצע גאכט
 „טובת הכלל“!
 א ב ר ה מ ל : ע! מע האט דאך גערעדט, ס'זאל זיין שטיל!
 ב ר ו ד - ה ע ר ש : נו, נו! בקיצור! געפועלט, געפועלט.
 ר א ב י נ ע ר : „און מע זאל טאקע אנהייבן עפעס טאן און
 לטובת הכלל...“
 א ב ר ה מ ל : ע! מע האט דאך גערעדט, א ייד קאן זיך ניט
 איינהאלטן א מינוט? ס'איז דיר נאר א קאמערדיע און גענוג!
 ר א ב י נ ע ר : „בכדי מע זאל קאנען עפעס טאן לטובת הכלל,
 איז ניט דער עיקר די טשלענעס. טשלענעס וועלן זיין גענוג...“
 ב ר ו ד - ה ע ר ש : וואס פאר טשלענעס? אן אופדאווע בא
 אייך, צי וואס?
 א ה ר צ ע און ב נ צ ע : נו, לאז זיין גבאים.
 ב ח ו ר י מ : (אלע). ניין, טאקע טשלענעס! פארוואס ניט קיין
 טשלענעס טאקע?
 א ב ר ה מ ל : בקיצור, טשלענעס, גבאים — ס'א נפסאמינה
 א ביסל!
 ש מ ח ה : וויאזויזשע וועלן מיר דאס קלייבן די גבאים?
 א ה ר צ ע און ב נ צ ע : וואס הייסט, וויאזוי? מיר וועלן
 געמען און וועלן אויסקלייבן טאקע צווישן זיך, אט דא א.

מ א ט ל : וויסט איר וואס? איר וואלט געזאגט אזוי: איר האב געלייענט יענע וואך אין בלאט, שרייבט דארט איינער...

י ע נ ק ל : (שטופט אפ האטלען). שא! ניין, דאס טויג ניט! איר וועל איך זאגן, וויאזוי!

י ו ס ל : אט האט זיך געפונען א בעלי-יועץ — ע ר וועט זאגן!

ה ע ר ש : נו, זאג דו, לאמיר הערן, אדרבה!

ב ע ר ל : פאראן עלטערע דא, לאזן זיי זאגן.

א נ ש ל : (שפריינגט ארויס). עלטערע, יונגערע — זאגן מעג זיך איטלעכער זאגן. דארויף איז דאס אן אסיפה!

א י צ ל : (שלעפט דעם „המגיד“). דער „המגיד“ זאגט... אין „המגיד“ שרייבט איינער א קארעספאנדענציע...

ב ר ו ד - ה ע ר ש : שבעה דברים בגולם! יונגעלעך האבן דיר קיינמאל קיין צייט ניט!

ש מ ח ה : נו, זאגט-זשע איר, וויאזוי?

א ב ר ה מ ל : (אין טיש). איר וואלט געזאגט גאר אנדערש. מע באדארף גאר בא די עלטערע באלעבאטס ניט פרעגן; זיי מאכן תמיד קאליע. לאמיר אויסקלייבן דא צווישן זיך טאקע גבאים. מיר זיינען דאך אלע דא, לאמיר נעמען און ווארפן גורל, ווער ס'זאל זיין גבאי, ווער נאמן, ווער א רואה-חשבון...

ב ר ו ד - ה ע ר ש : אלע? נא דיר גאר אלע! גאנץ קעסעלע-קהל? א שנינדעלע!

ב ח ו ר י מ : (אלע). פארוואס ניט אלע?

ב ר ו ד - ה ע ר ש : אפשר יונגע צוציקלעד אויך? „יעמוד עם כל הנערים“ הייסט דאס?

ב ח ו ר י מ : (אלע). פארוואס דען ניט? היינט פירן די וועלט גאר די יונגעלעך. לייענט אפן בלאט, וועט איר זען.

ר א ב י נ ע ר : צו וואס טויג דאס שפארן, וואס איר שפארט זיך דא, אז איר וויסט נאך גארניט וואס און ווען? וואס וועט ארויס-קומען פון גבאים, אז מיר האבן קיין געלט ניט?...

א ה ר צ ע : ניין, סע טויג ניט אזוי!

ב נ צ ע : אזוי טויג עס ניט!

א ב ר ה מ ל : פארוואס? פארוואס טויג ניט? האסט גאך גאר ניט געהערט, און זאגסט שוין, אז סע טויג ניט? ס'איז א ריינע קא-מעדיע!

ש מ ח ה : (אין טיש). פאלגט-זשע איר מיר, וואס איר וועל איך זאגן!

ב ר ו ד - ה ע ר ש : (שלעפט אים). לאזט-זשע זיך דינען! הערט וואס איר וועל איך זאגן!

ש מ ח ה : (רייסט זיך אויס). ניין, שמעני, הערט מיר צו!

ברוד-העלש : (כאפט שמחהו פאר א האנט). וואס איז פאר
א הפקות — ניט לאזן יענעם אויסריידן א ווארט, הא?
שמחה : ווער לאזט אייך ניט ריידן? רעדט אייך געוונטערהייט!
ברוד-הערש : לאז מען קודם כל אויסקלייבן גבאים פון
די עלטערע יונגעלייט, וואס זיינען דא.
אהרע : וואס עפעס פון די עלטערע גראד?
בנצ : באלד עפעס די עלטערע?
ברוד-הערש : אימלעכער בעל-דרשן דרשהט פון זיינעט-
וועגן.

אברהם : ס'איז דיר אבער טאקע נאר א ריינע קאמעדיע!
לאזט מיר אויסריידן, נאכדעם וועט איר אייך זאגן וואס איר ווילט!
ראבינער : (שטייט אויף, טוט א פאטש מיט דער האנט
איבערן טיש). שאט! עלעכע ווערטער, ניט מער! וואס האבן מיר זיך
דא צונויפגעקליבן? זיך קריינן? שריינען? פילדערן? צי טאקע עפעס איז
זיינען האבן אז ענין, הא? איר האב געמיינט, אז מיט יונגעלייט קאן
מען עפעס מאכן, צום סוף — ווער? וואס? נאר ערגער ווי מיט עלטערע
מענטשן! וואס פאר א פנים האט דאס? — פרעג איר אייך! א פרעמדער
מענטש זאל שטיין דא בא דער זיט, וואלט ער דאך פון אונדז חוץ
געמאכט, באשריבן אף די גאנצע!

ברור : (אלע). גערעכט, גערעכט!
שמחה : באשרייבן אף די גאנצע? (קוקט אף איצלעו). אנה,
לאז זיך נאר עמעצער פרווון פון אונדזערע בחורימלעך באשרייבן דאס
אפן בלאט!

אישל : (שפרינגט ארויס). וואס-זשע האט איר אזוי אנגע-
שראקן? אז מע וועט וועלן, וועט מען אייך טאקע באשרייבן פון קאפ
ביז די פיס, אז איר וועט זיך מיט קיין צען וואסערן ניט אפשוואשן!
ברוד-הערש : (צו איצלעו). אה, דו שנעק איינער! די
נאז וויש אפ! וואס זאגסטו אף זיין טאטן דעם אנזעצער? ער וועט
אונדז באשרייבן אף די גאנצע! א שרייבער געווארן נאר! אין חדר
אריין, דו שקאץ איינער!

מאטל : (צו איצלעו). מיט א פראצענטניק שטעלסטו זיך אוועק
אויסמענהן! דו קענסט זיי ניט — די פאנאטיקער, די פיאווקעס?
שמחה : די פיאווקעס? אה, דו שיינאץ איינער, עזות-מחוצא-
פנים! א יידן מיט א בארד שטעלסטו זיך זידלען? דו מיינסט, סע איז
די טאקסע, וואס איר האט זי באשריבן אפן בלאט? (עס ווערט צווישן
עולם א סומאטאכע. דער ראבינער האלט זיי אהין).

ראבינער : אין גאטעס ווילן! עס וועט דאך זיין א חרפה.
א בושה פאר לייט, אז מיר וועלן זיך אזוי צעניין! מע וועט זאגן: יונגע-
לייט האבן קיין שכל ניט פון דאנען אהין. האבן מיר זיך שוין צונויפ-
געקליבן, באדארפן מיר עפעס מתקן זיין.

א ב ר ה מ ל : נו, אדרבה, נו? לאז מען עפעס טאן!
א ה ר צ ע : (צו ברוד-הערשן מיט שמחה). איר זינט דאך עפעס
עלטערע! נו, זאגט איר, לאמיר הארבן.

ב נ צ ע : נו, אדרבה, נו, לאמיר הארבן לאמיר.
ב ר ו ד - ה ע ר ש : האב איר דאך אינד געזאגט! נו, מישן זיך
אריין די יונגלעך אינמיטן. איר זאגט עס וועט גארנישט זיין דערפון,
מחמת...

ש מ ח ה : ס'איז א טעות, רב ברוד-הערש, כ'לעבן, א טעות!
אט הערט מיר אויס, וואס איר וועל אינד זאגן.

א ה ר צ ע : נו, זאגט-זשע איר, אז איר לאזט יענעם ניט זאגן.
ב נ צ ע : נו, אדרבה, אדרבה?

ש מ ח ה : לאז מען קודם כל קלייבן גבאים; נאכדעם וועט מען
שוין וויסן וואס צו טאן.

ר א ב י נ ע ר : וואס-זשע, גלאט גבאים? מע באדארף דאך פריער
אפקלערן ארום וואס צו טאן!

א ב ר ה מ ל : ניין, שמחה איז גערעכט: פריער באדארף מען
קלייבן גבאים, משלענעם.

ב ח ו ר י מ : משלענעם, משלענעם!

א ה ר צ ע : מי ומי הטשלענעם?

ב נ צ ע : ווער זיינען די טשלענעם ווער?

ר א ב י נ ע ר : משלענעם וועלן זיך געפינען. ניט דאס איז דער
עיקר. איר האב געוואלט פריער איבערלייענען אינד דעם דאקלאד...

ב ר ו ד - ה ע ר ש : ווידער „דאקלאד“? ער האט דאס צו טאן
מיטן דאקלאד!

א ב ר ה מ ל : אבער שלאגט ניט איבער! ס'איז דיר נאר א קא-
מעדיע און גענוג!

ב ח ו ר י מ : (אלע). לאזט ריידן דעם ראבינער א ווארט. וואס
טוט זיך דא?

ר א ב י נ ע ר : איר וואלט געזאגט אזוי. קודם כל, אזוי ווי מיר
זיינען אלע דא, וואלט געווען א ישר, אז...

ב ר ו ד - ה ע ר ש : דברים בטלים!

ר א ב י נ ע ר : (קוקט אף דער ראבינערשע, בשעת יענע גרייט
צום טיש, שטעלט בראגפן מיט פארבייטן). א ריינער אומגליק! מע לאזט

ניט אויסריידן קיין ווארט! אף ריידן איז איטלעכער א בעלז, נאר הערן
ווייל קיינער ניט... איז דאס ניט קיין קאמעדיע? זאג שוין דו אליין,

נשמה מינע!

ר א ב י נ ע ר ש ע : (קנייטשט מיט די פלייצעס). א ריינע קא-
מעדיע!

ש מ ח ה : (קריכט אפן טיש). מיר האבן דא א גבאי, א נאמו,
א קאזנאטשיי מיט משלענעם. וואס באדארף מען נאך?

אהרצע : מי ומי?
 בנצע : ווער איז, ווער?
 אברהם ל : (אויך אפן טיש). שמחה, ברוד-הערש און דער
 ראבינער זינען די גבאים, און...
 אהרצע : נו, און וויטער?
 בנצע : און וויטער וואס?
 אברהם ל : היינט א נאמן... צוויי נאמנים...
 שמחה : טאקע אהרצע מיט בנצען? נו, און אברהם ל?
 ברוד-הערש : (שלעפט אפ שמחה מיט דער האנט). אז
 ס'איז יא אזוי, איז איינער א נאמן, דער אנדערער א רואה-חשבון.
 שמחה : (ריסט זיך אויס פון ברוד-הערש הענט). ניין, צוויי
 נאמנים און איין רואה-חשבון, אדער איין נאמן און צוויי רואה-חשבונס:
 אברהם ל דער נאמן און אהרצע מיט בנצען די רואה-חשבונס.
 בחורים : (שטייען אויף). נו? נו?
 ראבינער : און די בחורים?
 ברוד-הערש : יונגע צאפעקלעך.
 אהרצע : די בחורים וועלן זיין די משלענעס.
 בנצע : משלענעס! משלענעס!
 שמחה : האבן מיר, הייסט דאס, דריי גבאים, צוויי נאמנים,
 איך מיין איין נאמן מיט צוויי רואה-חשבונס...
 ראבינער : ששא! וואס-זשע זוערט דערפון? וואס ווערט
 פון די גבאים מיט די נאמנים מיט די רואה-חשבונס?...
 אברהם ל : (אפן טיש ארויף). און זעס משלענעס.
 אהרצע : ניין, זיבן משלענעס; זיבן בחורים — זיבן משלענעס.
 בנצע : זיבן! זיבן!
 ברוד-הערש : (נעמט זיך צום פלעשל מיטן גלעזל). הייסט
 דאס, איז א גוטער שעה? מען מען שוין טרינקען לחיים, הא?
 שמחה : ניין, האט צייט, כאפט זיך גיט! מע באדארף דאס
 אלץ פארשרייבן אפ פאפיר, אין א בוך אריינשרייבן.
 ראבינער : וואס פארשרייבן? מע באדארף דאך פריער עפעס
 אפאלערן וואס צו טאן! גיט גלאט הולאס-אף-דער-קארטקע — גבאים,
 משלענעס...
 שמחה : אט דאס זאג איך דאך, אז מע באדארף דאס אלצדינג
 אריינשרייבן אין א בוך אריין. מיט וואס איז אונדזער חברה ערגער פון
 אלע חברות?
 אברהם ל : נו, מאכט מען א פנס. א טייערע מציאה א פנס
 מאכט?
 אהרצע : מי ומי המאכערס?
 בנצע : ווער מאכט דעם פנס ווער?
 שמחה : דערויף זינען דאך די בחורים באשאפן.

אהרצע : חברה בחורים, וואס שווינגט איר?
 בנצע : וואס שווינגט איר וואס?
 מאטל : (צו יענקלען). נו?
 יענקל : (צו יוסלען). נו?
 יוסל : (צו הערשלען). נו?
 הערשל : (צו בערלען). נו?
 בערל : (צו אונשלען). נו?
 אנשל : (צו איצלען). נו?
 איצל : (האלט דעם „המגיד“ און איז שטארק פארטיפט אין די מחשבות). המ... המ... אאא... (ציילט אָף די פינגער).
 בחורים : (אלע צו איצלען). וואס האסטו זיך אזוי פאר-
 טראכט, איצל? א שווערע זאדאטשע פאר דיר? וואס קלעקט דיר א פנס
 מאכן? עס איז בא דיר דאס ערשטע מאל, וואס?
 איצל : (אלץ פארטיפט). ניין, ווייס איד... איד קלער אלץ דעם
 פרט... וואס פאר א פנס מע זאל צוטראכטן, סע זאל זיין ווי געוונטשן.
 אברהםל : נו, מילא בקיצור, דאס איז שוין א שפעטערדיקע
 דאגה! איר מאכט נאך א פנס, סע זאל זיין ווי עס געהער צו זיין, אונ-
 דזער חברה זאל ניט פארשעמט ווערן קעגן אנדערע חברות.
 אהרצע : וואוואו-זשע וועט הייסן אונדזער חברה? מע בא-
 דארף דאך איר געבן א נאמען? צי ניין?
 בנצע : א חברה באדארף דאך האבן א נאמען א חברה.
 ראבינער : וואס ווערט דערפון — יא א נאמען, ניט א נא-
 מען? דער עיקר איז דאך, אז...
 אברהםל : ע, זאגט דאס ניט, ראבינער! יעדע זאך מוז האבן
 א באזונדערן נאמען.
 ברוך-הערש : שמוותעריי.
 שמחה : בא אינד איז אלץ שמוותעריי.
 ברוך-הערש : (האלט זיך באס פלעשל). א נאמען זוכט
 איר? חברות האבן מיר שוין גענוג, דאכט זיך. (ציילט אָף די פינגער).
 חברה משניות, חברה תהלים, חברה מלביש-ערומים, סומד-נופלים, רופא-
 חולים, מתיר-אסורים... טאמער וואלט דאס געהייסן „חברה נאראנים“?
 הא?
 אברהםל : בא אינד איז אלץ זוערטלעך.
 ראבינער : (שטעלט זיך אויף). הערט-זשע אויס, וואס איר
 וועל אינד זאגן.
 שמחה : (קריכט אָפן טיש). ניין, הערט בעסער, וואס איר
 וועל אינד זאגן!
 ברוך-הערש : (שלעפט אים פאר דער האנט). וואס טוין
 מיר דאס זאגן, וואס דו וועסט זאגן?

א ב ר ה מ ל : (קריכט אפן טיש). לאזט אויסריידן א ווארט יעדנעם אויך אמאל! ס'איז דיר נאך א קאמעדיע מיט א יידן!
 ר א ב י נ ע ר : איר פארשטיי גארניט, וואס שפארט מען זיך דא? דאס קינד איז נאך נאך גיט געבוירן געווארן, און איר טראכט שוין מכות א גאמען!

ב ר ו ד - ה ע ר ש : איר פאלגט מיר! מע דארף דעם גאמען אפ סים סאט כפרות! אבי א חברה — וואס טוין דער גאמען? לאמיר בעסער געמען צו קאפלעד. זיך אנגעשריגן, ס'איז אזש טרוקן אין האלדז געווארן. לחיים, יידן! יונגעלעכט, לחיים! לחיים! (טרינקט).

א ל ע : לחיים, לחיים טובים ולשלום! (מע טרינקט, מע פארבייסט. אלע שרייטן, פילדערן, אריינפארנדן איינער צום אנדערן אין די רייד אריין. דער ראבינער וויל עפעס אויסריידן זייער א נייטיקע זאך, נאך מע לאזט אים ניט. ברוך־הערש פארבייסט. די יונגעלעכט האלטן זיך איינס דאס אנדערע צו די מילער. די בחורים אפפערן זיך צווישן זיך. איצט לייענט דעם „המגיד“, און ברוך־הערש קוקט אפ אים פון דער ווייטונט און לאכט, ווי איינער רעדט: „קוק אים אן, דעם שיינעם פנים, מיט דעם בלאט!“... מע רעדט, מע לאכט, מע שפארט זיך, אלץ שרייען זיך און פילדערנדיק, צוקלערנדיק א גאמען דער חברה, ביז מע צעגייט זיך. — דער ראבינער מיט דער ראבינערשע בלייבן אליין).

ר א ב י נ ע ר ש ע : נו? מיט וואס איז מען זיך צעגאנגען?

ר א ב י נ ע ר : מיט וואס? מיט גארניט.

ר א ב י נ ע ר ש ע : וואס הייסט, מיט גארניט? נאך אלע געשרייען?

ר א ב י נ ע ר : לעת־עתה האט מען אויסגעקליבן גבאים, נאמנים און משלענעם.

ר א ב י נ ע ר ש ע : נו, און ווייטער וואס?

ר א ב י נ ע ר : און ווייטער גא... (טוט אויס די ברילן און ריכט זיך די אויגן). און ווייטער... לעת־עתה גארניט.

ר א ב י נ ע ר ש ע : לעת־עתה גארניט? (כאפט זיך מיט ביידע הענט בא די זיטן און ווערט שיר ניט צעגאנגען פאר געלעכטער). כאַ-כא־כא! ס'איז נאך א באשרייבונג מיט אייערע אסיפות און גענוג! כאַ-כא־כא! א קאמעדיע, א ריינע קאמעדיע!!!

פ א ר ה א נ נ.

געשריבן אין יאר 1889.



עזבון שמואל גילמן
אשדוד



1957

OBRAS COMPLETAS DE
SCHOLEM ALEIEM



T O M O XIII

IMPRESO EN LA ARGENTINA
PRINTED IN ARGENTINE
EDITORIAL "ICUF"
BUENOS AIRES, 1957

Queda hecho el depósito que marca la ley.

*Copyright by the
Estate of Olga Rabinowitz
New York*

אלע זוערק
פון
שלום עליכם

*

באנד XIII

ערשט בוך
דאמאטישע שריפטן

צווייט בוך
קאמעדיעס